

EDUCATION FOR ALL



جیومیٹرک آپٹکس

باب نمبر
12

سوال نمبر 01 : مرر سے کیا مراد ہے نیز اس کی اقسام بھی لکھیں ؟

جواب : ایسا میٹریل جس کی ایک سطح چمکدار ہو مرر کہلاتا ہے۔ اس کی چمکدار سطح پر سلور کی تہہ چڑھا کر پھر سرخ لیڈ آکسائیڈ سے پینٹ کیا جاتا ہے۔

اقسام : مرر عام طور پر دو طرح کے ہوتے ہیں۔

□ پلین مرر


□ کروڈ مرر (Curved Mirror)

سوال نمبر 02 : پلین مرر اور کروڈ مرر کی تعریف کریں ؟

جواب : پلین مرر : ایسا مرر جس کی سطح ہموار ہو، پلین مرر کہلاتا ہے۔

کروڈ مرر : ایسا مرر جس کی سطح کروڑی ہو اور وہ کسی کرہ کا حصہ ہو، کروڈ مرر کہلاتا ہے۔

سوال نمبر 03 : روشنی کی رفلیکشن کی تعریف کریں ؟ نیز ہموار سطح پر روشنی کی رفلیکشن کی ڈیاگرام بنائیں۔



جواب : جب روشنی کسی خاص میڈیم سے گزرتے ہوئے کسی دوسرے میڈیم کی سطح سے ٹکراتی ہے تو اس کا کچھ حصہ پہلے میڈیم میں واپس لوٹ آتا ہے جسے روشنی کی رفلیکشن کہتے ہیں۔

EDUCATION FOR ALL

سوال نمبر 04 رفلکشن کی کتنی اقسام ہیں؟ نیز ان کی تعریف کریں۔

جواب: روشنی کے رفلکشن کی دو اقسام ہیں۔




□ باقاعدہ رفلکشن

□ بے قاعدہ رفلکشن

باقاعدہ رفلکشن : ایسا رفلکشن جس میں روشنی کسی ہموار سطح سے رفلکٹ ہو رہی ہو، باقاعدہ رفلکشن کہلاتا ہے۔

اس میں $\angle i = \angle r$ برابر ہوتے ہیں۔

بے قاعدہ رفلکشن : روشنی کا ایسا رفلکشن جس میں روشنی کسی غیر ہموار سطح سے رفلکٹ ہو رہی ہو اور رفلکٹڈ ریز آپس میں متوازی نہ ہوں، بے قاعدہ رفلکشن کہلاتا ہے۔ اس میں $\angle i \neq \angle r$ برابر نہیں ہوتے ہیں۔



سوال نمبر 05 رفلکشن کے قانون بیان کریں؟

جواب: روشنی کی رفلکشن کے دو قانون ہیں۔

□ اینگل آف انسیدینس " i " اور اینگل آف رفلکشن " r " ہمیشہ آپس میں برابر ہوتے ہیں۔

□ کسی بھی رفلکٹنگ سطح کے لیے انسیدنٹ رے، رفلکٹڈ رے اور پوائنٹ آف انسیدینس پر نارمل لائن ایک ہی پلین میں واقع ہوتے ہیں۔

EDUCATION FOR ALL

سوال نمبر 06 سفیریکل مرر کی تعریف کریں؟ نیز اس کی اقسام لکھیں۔

جواب: ایسا مرر جس کی رفلیکٹنگ سطح کسی گلاس یا پلاسٹک کے کھوکھلے سفیر کا حصہ ہو سفیریکل مرر کہلاتا ہے۔

اقسام : سفیریکل مرر دو قسم کے ہوتے ہیں۔

- ☐ کنکیو مرر
- ☐ کنوکیس مرر

سوال نمبر 07 کنکیو مرر اور کنوکیس مرر میں فرق بیان کریں؟



جواب:

کنوکیس مرر	کنکیو مرر
☐ ایسا مرر جس کی ابھری ہوئی بیرونی سطح رفلیکٹنگ ہوتی ہے، کنوکیس مرر کہلاتا ہے۔ ☐ کنوکیس مرر میں امیج کا سائز ہمیشہ جسم کے سائز سے کم ہوتا ہے۔ ☐ کنوکیس مرر سے صرف ورچوئل اور سیدھی امیج بنتی ہے۔	☐ ایسا مرر جس کی اندرونی گہری سطح رفلیکٹنگ ہوتی ہے، کنکیو مرر کہلاتا ہے۔ ☐ کنکیو مرر میں امیج کے سائز کا انحصار جسم کی پوزیشن پر ہوتا ہے۔ ☐ کنکیو مرر سے ریئل اور ورچوئل دونوں طرح کی امیج بن سکتی ہے۔

سوال نمبر 08 سفیریکل مرر کے پول اور سنٹر آف کروچر میں کیا فرق ہے؟

جواب: سفیریکل مرر کی کرو سطح کے سینٹر کو پول "P" کہتے ہیں۔

سفیریکل مرر ایک سفیر کا حصہ ہوتا ہے اس سفیر کے سینٹر کو سنٹر آف کروچر کہتے ہیں۔

سوال نمبر 09 سفیریکل مرر کے ریڈیس آف کرویچر کی تعریف کریں؟

جواب: سفیریکل مرر جس سفیر کا حصہ ہوتا ہے، اس کے ریڈیس R کو مرر کا ریڈیس آف کرویچر کہتے ہیں۔

سوال نمبر 10 سفیریکل مرر کے پرنسپل ایکسز کی تعریف کریں؟

جواب: سفیریکل مرر کے پول اور سینٹر آف کرویچر کو ملانے والی سیدھی لائن پرنسپل ایکسز کہلاتی ہے۔

سوال نمبر 11 پرنسپل فوکس کی تعریف کریں؟

جواب: پرنسپل ایکسز کے پیرالل ریزسمٹ کر ایک پوائنٹ سے گزرتی ہیں جسے پرنسپل ایکسز یا فوکل پوائنٹ کہتے ہیں۔


سوال نمبر 12 سفیریکل مرر کے اپرچر کی تعریف کریں؟

جواب: سفیریکل مرر سر کو ل شکل میں ہوتے ہیں۔ اس سرکل کے ڈایامیٹر کو مرر کا اپرچر کہا جاتا ہے۔

سوال نمبر 13 فوکل لینگتھ کی تعریف کریں؟

جواب: مرر کے پول 'P' اور پرنسپل فوکس 'F' کے درمیانی فاصلے کو فوکل لینگتھ کہتے ہیں۔ جسے f سے ظاہر

کیا جاتا ہے۔ ریڈیس آف کرویچر کے نصف کو بھی فوکل لینگتھ کہتے ہیں۔ $f = \frac{R}{2}$



سوال نمبر 14 روشنی کی رفریکشن کی تعریف کریں؟ ڈایا گرام

بھی بنائیں۔

جواب: روشنی کے اس عمل کو جس میں وہ ہوا سے گلاس میں داخل

ہوتے ہوئے یا گلاس سے ہوا میں داخل ہوتے ہوئے اپنے اصل راستے سے

پرے ہٹ جاتی ہے رفریکشن کہتے ہیں۔

EDUCATION FOR ALL

سوال نمبر 15 روشنی کی رفریکشن کے قوانین بیان کریں؟

جواب: روشنی کی رفریکشن کے دو قانون ہیں۔

- ☐ انسیدنٹ رے، رفریکٹڈ رے اور پوائنٹ آف انسیدنٹس پر عمود تینوں ایک ہی پلین میں واقع ہوتے ہیں۔
 - ☐ اینگل آف انسیدنٹس "i" کے Sin اور اینگل آف رفریکشن "r" کے Sin میں ہمیشہ ایک مستقل نسبت پائی جاتی ہے۔
- $$\frac{\sin i}{\sin r} = n = \text{کونسٹنٹ}$$

سوال نمبر 16 کنویکس اور کنکیو مرر کے فوکس کی خصوصیات لکھیں؟



جواب:

کنکیو مرر	کنویکس مرر
☐ فوکس مرر کے سامنے ہوتا ہے۔ ☐ فوکس ریئل ہوتا ہے کیونکہ ریز حقیقت میں رفلیکشن کے بعد سمٹ کر فوکس میں سے گزرتی ہیں۔	☐ فوکس مرر کے پیچھے ہوتا ہے۔ ☐ فوکس ورچوئل ہے کیونکہ ریز حقیقت میں رفلیکشن کے بعد فوکس سے آتی ہوئی معلوم ہوتی ہیں۔

سوال نمبر 17 روشنی جب ایک میڈیم سے دوسرے میڈیم میں داخل ہوتی ہے تو وہ کونسا راستہ اختیار کرتی ہے؟

جواب:

- ☐ روشنی جب لطیف سے کثیف میڈیم میں داخل ہوتی ہے تو نارمل کی طرف جھک جاتی ہے۔ تب اینگل آف انسیدنٹس، اینگل آف رفریکشن سے بڑا ہوتا ہے۔

EDUCATION FOR ALL

□ روشنی جب کثیف سے لطیف میڈیم میں داخل ہوتی ہے تو نارمل سے دور ہٹ جاتی ہے۔ تب اینگل آف انسیڈنس، اینگل آف رفریکشن سے چھوٹا ہوتا ہے۔

سوال نمبر 18 رفریکٹیو انڈیکس سے کیا مراد ہے؟ یا سنیل کے قانون کی تعریف کریں اور فارمولا لکھیں؟

جواب: اینگل آف انسیڈنس "i" کے Sin اور اینگل آف رفریکشن "r" کے Sin کے درمیان ہمیشہ ایک کونسٹنٹ نسبت ہوتی ہے۔ اس کی کونسٹنٹ نسبت کو پہلے میڈیم کے لحاظ سے دوسرے میڈیم کا رفریکٹیو انڈیکس کہتے ہیں۔ جسے "n" سے ظاہر کیا جاتا ہے۔ اس کو سنیل کا قانون بھی کہتے ہیں۔ اس کا کوئی یونٹ نہیں ہوتا۔

$$\frac{\sin i}{\sin r} = n \quad \text{فارمولا} \quad n = \frac{\sin i}{\sin r}$$



سوال نمبر 19 روزمرہ زندگی میں روشنی کی رفریکشن کی دو مثالیں دیں؟

جواب:

- پانی کے ایک گلاس میں رکھی گئی پینسل ہمیں رفریکشن کی وجہ سے ٹیڑھی نظر آتی ہے۔
- پانی کے اندر مچھلی کی پوزیشن اس کی اصل پوزیشن سے کم گہرائی پر رفریکشن کی وجہ سے نظر آتی ہے۔

سوال نمبر 20 پانی کے اندر مچھلی کی پوزیشن اس کی اصل پوزیشن سے کم گہرائی پر کیوں نظر آتی ہے؟

جواب: روشنی کی ریز جو مچھلی سے ٹکرانے کے بعد فلیکٹ ہو رہی ہوتی ہیں۔ رفلیکشن کے بعد جب یہ رفلیکٹڈ ریز پانی سے باہر ہوا میں داخل ہوتی ہیں تو رفریکشن کے باعث یہ ریز اپنا راستہ تبدیل کر لیتی ہیں اور نارمل سے دور ہٹ جاتی ہیں۔ جس کی وجہ سے مچھلی اپنی اصل پوزیشن سے کچھ اوپر دکھائی دیتی ہے اور یہ گہرائی اصل گہرائی سے کم معلوم ہوتی ہے۔

www.pakcity.org

سوال نمبر 21 برف اور پانی کا رفریکٹیو انڈیکس کیا ہے؟

جواب: برف کا رفریکٹیو انڈیکس 1.31 اور پانی کا رفریکٹیو انڈیکس 1.33 ہے۔

EDUCATION FOR ALL

سوال نمبر 22 کریٹیکل اینگل سے کیا مراد ہے ؟

جواب: اینگل آف انسیدنس کی ایک خاص قیمت پر جب اینگل آف رفریکشن کی قیمت 90° ہو جاتی ہے تو اس وقت کے اینگل آف انسیدنس کو کریٹیکل اینگل کہتے ہیں۔

سوال نمبر 23 ٹوٹل انٹرنل رفلیکشن کسے کہتے ہیں ؟

جواب: جب اینگل آف انسیدنس کریٹیکل اینگل سے بڑا ہو جائے تو کوئی رفریکشن نہیں ہوتی، بلکہ تمام روشنی کثیف میڈیم میں واپس رفلیکٹ ہو جاتی ہے۔ اس عمل کو ٹوٹل انٹرنل رفلیکشن کہتے ہیں۔



سوال نمبر 24 ٹوٹل انٹرنل رفلیکشن کی شرائط بیان کریں ؟

جواب: شرائط :

□ دو مختلف شفاف میڈیم ایک دوسرے سے جڑے ہوئے چاہئیں۔

□ روشنی کی رے کثیف میڈیم سے لطیف میڈیم کی طرف جا رہی ہو۔

□ اینگل آف انسیدنس، کریٹیکل اینگل سے بڑا ہونا چاہیے۔

سوال نمبر 25 آپٹیکل فائبر کسے کہتے ہیں ؟

جواب: آپٹیکل فائبر ایک نہایت کم ڈایامیٹر والا بال نما شفاف شیشے یا پلاسٹک کا پائپ ہے جس کے اوپر ایسے شیشے کی تہہ چڑھائی جاتی ہے جس کا رفریکٹیو انڈیکس اندرونی تہہ سے کم ہوتا ہے۔ فائبر آپٹکس کے اندرونی حصے کو کور (Core) کہتے ہیں۔ جب کہ بیرونی حصہ جو کہ شیل نما ہوتا ہے، کلڈنگ (Cladding) کہلاتا ہے۔

سوال نمبر 26 آپٹیکل فائبر کی خصوصیات لکھیں ؟

جواب : خصوصیات :

EDUCATION FOR ALL

- ایک آپٹیکل فائبر کے ذریعے ہزار ہائی فون کا لز بغیر کسی مداخلت کے ایک جگہ سے دوسری جگہ بھیجی جاسکتی ہیں۔
- آپٹیکل فائبر تانبے کی نسبت بہت سستے ہوتے ہیں۔
- آپٹیکل فائبر نہایت لچکدار اور ہلکے ہوتے ہیں۔

سوال نمبر 27 ٹوٹل انٹرنل رفلیکشن کو استعمال کرتے ہوئے روشنی کس طرح آپٹیکل فائبرز کے اندر سفر کرتی ہے؟

جواب: کور کے ایک کنارے سے روشنی داخل ہوتی ہے جو کور اور کلڈنگ کو ملانے والی لائن پر کریٹیکل اینگل سے بڑے انسیڈینٹ اینگل پر ٹکراتی ہے۔ اس لیے یہ روشنی ٹوٹل انٹرنل رفلیکشن کے ذریعے کور میں واپس لوٹ آتی ہے۔ اس طرح سے روشنی بہت کم انرجی ضائع کرتے ہوئے کئی کلومیٹر تک سفر کر سکتی ہے۔



سوال نمبر 28 لائٹ پائپ سے کیا مراد ہے نیز لائٹ پائپ کے استعمالات لکھیں؟

جواب: ہزاروں تعداد میں آپٹیکل فائبرز کے بچوں پر مشتمل پائپ کو لائٹ پائپ کہا جاتا ہے۔

استعمالات :

- ڈاکٹر اور انجینئرز ظاہری طور پر ہر نظر نہ آنے والے مقامات کو دیکھنے کے لیے لائٹ پائپ استعمال کرتے ہیں۔ مثلاً ڈاکٹر انسانی جسم کے اندرونی حصے کا معائنہ کرنے کے لیے اس کا استعمال کرتے ہیں۔
- اس کو ایک مقام سے دوسرے مقام تک امیجز کو منتقل کرنے کے لیے استعمال کیا جاتا ہے۔

سوال نمبر 29 اینڈوسکوپ کسے کہتے ہیں؟

جواب: اینڈوسکوپ ایک ایسا آلہ ہے جو انسانی جسم کے اندرونی متاثرہ اعضاء کی تشخیص اور معائنہ کے لیے استعمال ہوتا ہے۔

سوال نمبر 30 اینڈوسکوپ کے اصول پر بننے والے آلات کے نام لکھیں؟ یا اینڈوسکوپ کی اقسام بیان کریں؟

جواب :

EDUCATION FOR ALL

□ گیسٹروسکوپ

معدے کے اندر دیکھنے والے آلے کو گیسٹروسکوپ کہتے ہیں۔

□ براؤنوسکوپ

حلق کی سوجن کو دیکھنے والے آلے کو براؤنوسکوپ کہتے ہیں۔

□ سسٹوسکوپ

مٹانے کو دیکھنے کے لیے جو آلہ استعمال ہوتا ہے اسے سسٹوسکوپ کہتے ہیں۔



سوال نمبر 31 اینڈوسکوپ کسے کہتے ہیں؟

جواب: کسی بھی اینڈوسکوپ کو استعمال کرنے کا میڈیکل طریقہ اینڈوسکوپ کہلاتا ہے۔

سوال نمبر 32 پرزم سے کیا مراد ہے؟

جواب: شیشے کا پانچ سطحوں والا ایک شفاف جسم جس کی تین سطحیں ریکٹینگولر اور دو سطحیں ٹرائی اینگولر ہوتی ہیں، پرزم کہلاتا ہے۔

سوال نمبر 33 لینز کسے کہتے ہیں اس کے استعمالات لکھیں؟

جواب: لینز انتہائی ایک شفاف جسم ہوتا ہے۔ جس کی دو سطحوں میں سے کم از کم ایک سطح ٹیڑھی یا کروہوتی ہے۔

استعمالات : لینز مندرجہ ذیل آپٹیکل آلات میں استعمال ہوتا ہے۔

□ مائیکروسکوپ

□ کیمرہ

□ ٹیلی سکوپ

□ پروجیکٹر

□ آئی گلاسز

www.pakcity.org

سوال نمبر 34 لینز کی اقسام لکھیں اور وضاحت کریں؟

EDUCATION FOR ALL

جواب: لینز دو طرح کے ہوتے ہیں۔



□ کنوئیکس لینز

□ کنکویو لینز

کنوئیکس لینز : ایسا لینز جس میں پیرال ال انسیدنٹ ریز گزرنے کے بعد ایک پوائنٹ پر سمٹ جاتی ہیں، کنوئیکس لینز یا کنورجنگ لینز کہلاتا ہے۔ یہ لینز درمیان سے موٹا اور کناروں سے پتلا ہوتا ہے۔

کنکویو لینز : ایسا لینز جس میں پیرال ال انسیدنٹ ریز گزرنے کے بعد ایک پوائنٹ سے پھیلتی ہوئی دکھائی دیتی ہیں، کنکویو لینز یا ڈائی ورجنگ لینز کہلاتا ہے۔ یہ لینز سینٹر سے پتلا اور کناروں سے موٹا ہوتا ہے۔

سوال نمبر 35 لینز کا فارمولا لکھیں؟ اور لینز کے فارمولے کو الفاظ میں بیان کریں؟

جواب: ایسی مساوات جو لینز سے جسم کے فاصلہ "p"، امیج کے فاصلہ q اور لینز کی فوکل لینگتھ f کے درمیان تعلق کو ظاہر کرتی ہے، لینز فارمولا کہلاتی ہے۔ حسابی طور پر

$$\frac{1}{f} = \frac{1}{p} + \frac{1}{q}$$

سوال نمبر 36 کنورجنگ لینز کن شرائط کے تحت ورچوئل امیج بناتا ہے؟

جواب: کنورجنگ لینز میں ورچوئل امیج تب بنتی ہے جب جسم آپٹیکل سینٹر اور فوکس پوائنٹ کے درمیان میں رکھا جاتا ہے۔

سوال نمبر 37 پاور آف لینز کی تعریف کریں؟

جواب: کسی لینز کی فوکل لینگتھ (میٹرز میں) کے الٹ کو لینز کی پاور کہتے ہیں۔ لینز کی پاور کا یونٹ ڈائی آپٹر ہے۔ جس کو D سے ظاہر کیا جاتا ہے۔

$$\text{Power of lens} = \text{لینز کی پاور} = \frac{1}{\text{focal length}} = \frac{1}{f}$$


سوال نمبر 38 ریزولونگ پاور سے کیا مراد ہے؟

EDUCATION FOR ALL

جواب: آپٹیکل آلات کی وہ صلاحیت جس سے دو انتہائی قریب قریب پڑے ہوئے اجسام یا روشنی کے پوائنٹ سورسز کے درمیان فرق واضح کرتا ہے۔ اسے اس کی ریزولونگ پاور کہتے ہیں۔



سوال نمبر 39 لینز کی اقسام کی لسٹ بنائیں؟



جواب: اقسام :

☐ ڈبل کنوکیس لینز

☐ ڈبل کنکیو لینز

☐ پلینو کنوکیس لینز

☐ پلینو کنکیو لینز

☐ کنکیو و کنوکیس لینز

☐ کنوکیس و کنکیو لینز

سوال نمبر 40 میگنی فامینگ پاور سے کیا مراد ہے؟

جواب: میگنی فامینگ پاور 'M'، میگنی فامینگ گلاس سے بننے والی فائنل امیج کے اینگولر سائز θ' اور میگنی فامینگ

گلاس کے بغیر جسم کے اینگولر سائز θ کے درمیان نسبت ہوتی ہے۔

$$M = \frac{\theta'}{\theta}$$

سوال نمبر 41 سادہ مائیکروسکوپ کی تعریف کریں؟

جواب: ایک بانی کنوکیس لینز جو کسی چھوٹی چیز کا بڑا امیج لینے کے لیے استعمال ہوتا ہے، اس کو سادہ مائیکروسکوپ کہا جاتا ہے۔

سوال نمبر 42 سفیریکل مرر کی میگنی فیکیشن کا فارمولا لکھیں؟

EDUCATION FOR ALL

جواب: $m = \frac{\text{میچ کا فاصلہ}}{\text{جسم کا فاصلہ}} = \text{میگنی فی کیشن}$

سوال نمبر 43 کمپاؤنڈمائیکروسکوپ کی خصوصیات لکھیں؟

جواب: خصوصیات:

□ اس کی میگنی فیکیشن اکیلے لینز کی میگنی فیکیشن سے زیادہ ہوتی ہے۔

□ آبخیکٹو لینز کی فوکل لینگتھ کم ہوتی ہے۔ یعنی $f_o < 1 \text{ cm}$

□ آئی پیس کی فوکل لینگتھ چند سینٹی میٹر زیادہ ہوتی ہے۔



سوال نمبر 44 کمپاؤنڈمائیکروسکوپ کی میگنی فیکیشن کا فارمولا لکھیں؟

جواب:

$$M = \frac{L}{f_o} \left(1 + \frac{d}{f_e} \right)$$

سوال نمبر 45 کمپاؤنڈمائیکروسکوپ کے استعمالات لکھیں؟

جواب: استعمالات:

□ کمپاؤنڈمائیکروسکوپ بیکٹیریا اور دوسرے انتہائی چھوٹے سائز کے اجسام کے مطالعے کے لیے استعمال ہوتی ہے۔

□ یہ سائنس کے کئی شعبوں مثلاً مائیکرولوجی، باٹنی، جیالوجی اور جنیٹکس میں تحقیقی مقاصد کے لیے بھی استعمال ہوتی ہے۔

سوال نمبر 46 کمپاؤنڈمائیکروسکوپ کے حصوں کے نام لکھیں؟

جواب: حصے:

□ آئی پیس

□ باڈی ٹیوب

EDUCATION FOR ALL

- ☐ عام فوکسنگ ناب
- ☐ فائن فوکسنگ ناب
- ☐ آجیکٹیو ٹریٹ
- ☐ آجیکٹیوز
- ☐ بازو
- ☐ سٹیج
- ☐ سلائڈ
- ☐ کنڈ نسر
- ☐ لیمپ



سوال نمبر 47 ٹیلی سکوپ کسے کہتے ہیں ؟

جواب: ٹیلی سکوپ ایک ایسا آپٹیکل آلہ ہے جو زیادہ فاصلے پر موجود اجسام کی واضح ڈیٹیل حاصل کرنے کے لیے استعمال ہوتا ہے۔

سوال نمبر 48 آنکھ کی ہم آہنگی سے کیا مراد ہے ؟

جواب: ریٹینا پر واضح امیج بنانے کے لیے آنکھ کے لینز کے فوکل لینتھ میں تبدیلی کا موڈیشن (Accommodation) یا آنکھ کی ہم آہنگی کہتے ہیں۔

سوال نمبر 49 رفریکٹنگ اور رفلیکٹنگ ٹیلی سکوپ میں فرق واضح کریں ؟

جواب: ایسی ٹیلی سکوپ جس میں دو کنورجنگ لینز استعمال ہوتے ہیں رفریکٹنگ ٹیلی سکوپ کہلاتی ہے۔
ایسی ٹیلی سکوپ جس میں آجیکٹیو لینز کی جگہ پر کنکیو مر استعمال ہوتا ہے رفلیکٹنگ ٹیلی سکوپ کہلاتی ہے۔

سوال نمبر 50 انسانی آنکھ کے نقطہ قریب اور نقطہ بعید سے کیا مراد ہے ؟

جواب: نقطہ قریب : انسانی آنکھ کے نقطہ قریب سے مراد وہ کم سے کم فاصلہ جس پر یہ ریٹینا پر واضح امیج بناتی ہے،
نقطہ قریب کہلاتا ہے۔

نقطہ بعید : دور پڑے ہوئے جسم کا آنکھ سے زیادہ سے زیادہ فاصلہ آنکھ کا نقطہ بعید کہلاتا ہے۔

EDUCATION FOR ALL



سوال نمبر 51 بصارت کے نقص سے کیا مراد ہے ؟

جواب: آنکھ کا ایسا نقص جس کی وجہ سے آنکھ اجسام کو واضح طور پر نہ دیکھ سکتی ہو، بصارت کا نقص کہلاتا ہے۔

سوال نمبر 52 قریب نظری اور بعید نظری کی تعریف کریں ؟

جواب: قریب نظری : جب کوئی آنکھ دور کے اجسام کو واضح طور پر نہ دیکھ سکے تو بصارت کے ایسے نقص کو قریب نظری کہتے ہیں۔

بعید نظری : آنکھ کا ایسا نقص جس کی وجہ سے یہ نزدیک کی چیزوں کو واضح طور پر نہیں دیکھ سکتی بعید نظری کہلاتی ہے۔

سوال نمبر 53 قریب نظری کو کیسے درست کیا جاتا ہے ؟

جواب: قریب نظری کے نقص کو دور کرنے کے لیے عینک یا کنٹیکٹ لینز لگائے جاتے ہیں جن میں ڈائوریجک لینز استعمال ہوتے ہیں۔

سوال نمبر 54 بعید نظری کو کیسے درست کیا جاتا ہے ؟

جواب: اس نقص کو دور کرنے کے لیے کنورجنگ لینز استعمال کیا جاتا ہے۔ لیکن نزدیک پڑے ہوئے جسم سے آنے والی ریز کو کنورج کر دیتا ہے جس کی وجہ سے امیج ریٹینا کے اوپر بنتی ہے۔

سوال نمبر 55 آپٹکس اور جیومیٹرک آپٹکس میں فرق بیان کریں ؟

جواب: روشنی کی خصوصیات کے مطالعے کو آپٹکس کہتے ہیں۔
آپٹکس کی وہ شاخ جس کا تعلق امیجز کی بناوٹ سے ہوتا ہے۔ جیومیٹرک آپٹکس کہلاتی ہے۔

www.pakcity.org

سوال نمبر 56 زیادہ تر کاروں کا ڈرائیور کی طرف والا مرر پلین یا کنکیو کی بجائے کنویکس کیوں ہوتا ہے ؟

EDUCATION FOR ALL

جواب: کنوئیکس مرر کوڈائیورجنگ مررز بھی کہا جاتا ہے۔ یہ ریز کو پھیلا دیتے ہیں یعنی ان میں ریز کا پھیلاؤ زیادہ ہوتا ہے۔ اس وجہ سے کاروں کے ڈرائیور کنوئیکس مرر استعمال کرتے ہیں کیونکہ زیادہ ریز کے پھیلاؤ کی وجہ سے یہ زیادہ رقبہ کی امیج بناتے ہیں اور ان کی مدد سے پیچھے سے آنے والی گاڑیوں کی پوزیشن واضح ہو جاتی ہے۔



سوال نمبر 57 لینز کی موٹائی اس کی فوکل لینگتھ کو کس طرح متاثر کرتی ہے؟

جواب: لینز کی فوکل لینگتھ اس کی موٹائی پر منحصر ہوتی ہے۔ اگر لینز کی موٹائی زیادہ ہو تو روشنی کی رفریکشن زیادہ ہوتی ہے اور ریز نزدیکی پوائنٹ پر فوکس ہو جاتی ہیں۔ اس طرح موٹے لینز کی فوکل لینگتھ کم ہو جاتی ہے۔

سوال نمبر 58 کنسنٹرٹیڈ سولر پاور (CSP) سسٹمز لینز سے کیسے بجلی حاصل کرتے ہیں؟

جواب: کنسنٹرٹیڈ سولر پاور (CSP) سسٹمز لینز یا مررز کو استعمال کر کے سورج کی روشنی کی کافی زیادہ مقدار کو بیم کی شکل میں فوکس کرتے ہیں۔ یہ سولر پاور پانی کو گرم کرنے کے لیے استعمال ہوتی ہے جس سے ٹربائن چلتی ہے اور بجلی پیدا ہوتی ہے۔

سوال نمبر 59 ریئل اور ورچوئل امیج میں فرق لکھیں؟

جواب:

ریئل امیج	ورچوئل امیج
☐ کنوئیکس مرر ریئل امیج بناتے ہیں۔ ☐ ریئل امیج الٹا ہوتا ہے۔ ☐ ریئل امیج کو سکرین پر حاصل کیا جاسکتا ہے۔ ☐ ریئل امیج جسم کے سائز سے چھوٹا ہوتا ہے۔ ☐ ریئل امیج کے لیے جسم کا فاصلہ p اور امیج کا فاصلہ q دونوں مثبت ہوتے ہیں۔	☐ کنوئیکس مرر ورچوئل امیج بناتے ہیں۔ ☐ ورچوئل امیج سیدھا ہوتا ہے۔ ☐ ورچوئل امیج کو سکرین پر حاصل نہیں کیا جاسکتا۔ ☐ ورچوئل امیج جسم کے سائز سے بڑا ہوتا ہے۔ ☐ ورچوئل امیج کے لیے امیج کا فاصلہ q منفی ہوتا ہے۔

www.pakcity.org